
Shri Radhagunavarnanam

ಶ್ರೀರಾಧಾಗುಣವರ್ಣನಂ

Document Information



Text title : Shri Radhagunavarnanam

File name : rAdhAguNavarNanam.itx

Category : devii, devI, brahmavaivartapurANa, rAdhA

Location : doc_devii

Proofread by : PSA Easwaran

Description/comments : brahmavaivartapurANa | shrIkRRiShNajanma, uttarabhAga | adhyAya
124/80-96||

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

ಶ್ರೀರಾಧಾಗುಣವರ್ಣನಂ



ಶ್ವೇತಚಂಪಕವರ್ಣಾಭಾಮತುಲಾಂ ಸುಮನೋಹರಾಂ .
ಮೋಹಿನೀಂ ಮಾನಸಾನಾಂ ಚ ಮುನೀನಾಮೂರ್ಧ್ವರೇತಸಾಂ .. 77..
ಸುಕೇಶೀಂ ಸುಂದರೀಂ ಶ್ಯಾಮಾಂ ನೃಗ್ರೋಧಪರಿಮಂಡಲಾಂ .
ನಿತಂಬಕರಿನಶ್ರೋಣೀಂ ಸ್ತನಯುಗ್ಮೋನ್ನತಾನನಾಂ .. 78..
ಕೋಟೀಂದುನಿಂದಿತಾಸ್ಯಾಂ ತಾಂ ಸಸ್ಮಿತಾಂ ಸುದತೀಂ ಸತೀಂ .
ಕಜ್ಜಲೋಜ್ವಲರೂಪಾಂ ಚ ಶರತ್ಕಮಲಲೋಚನಾಂ .. 79..
ಮಹಾಲಕ್ಷ್ಮೀಂ ಬೀಜರೂಪಾಂ ಪರಾಮಾಧ್ಯಾಂ ಸನಾತೀಂ .
ಪರಮಾತ್ಮಸ್ವರೂಪಸ್ಯ ಪ್ರಾಣಾಧಿಷ್ಠಾತ್ಯದೇವತಾಂ .. 80..
ಸ್ತುತಾಂ ಚ ಪೂಜಿತಾಂ ಚೈವ ಪರಾಂ ಚ ಪರಮಾತ್ಮನೇ .
ಬ್ರಹ್ಮಸ್ವರೂಪಾಂ ನಿರ್ಲಿಪ್ತಾಂ ನಿತ್ಯರೂಪಾಂ ಚ ನಿರ್ಗುಣಾಂ .. 81..
ವಿಶ್ವಾನುರೋಧಾತ್ಮಕೃತಿಂ ಭಕ್ತಾನುಗ್ರಹವಿಗ್ರಹಾಂ .
ಮರ್ತ್ಯಸ್ವರೂಪಾಂ ಶುದ್ಧಾಂ ಚ ಪೂತಾಂ ಪತಿತಪಾವನೀಂ .. 82..
ಸುತೀರ್ಥಪೂತಾಂ ಸತ್ಕೀರ್ತಿಂ ವಿಧಾತ್ರೀಂ ವೇದಸಾಮಪಿ .
ಮಹತ್ಪ್ರಿಯಾಂ ಚ ಮಹತೀಂ ಮಹಾವಿಷ್ಣೋಶ್ಚ ಮಾತರಂ .. 83..
ರಾಸೇಶ್ವರೇಶ್ವರೀಂ ರಮ್ಯಾಂ ರಸಿಕಾಂ ರಸಿಕೇಶ್ವರೀಂ .
ವಹ್ನಿಶುದ್ಧಾಂಶುಕಾಧಾಮಾಂ ಸ್ವೇಚ್ಛಾರೂಪಾಂ ಶುಭಾಲಯಾಂ .. 84..
ಗೋಪೀಭಿಃ ಸಪ್ತಭಿಃ ಶಶ್ವತೇವಿತಾಂ ಶ್ವೇತಚಾಮರೈಃ .
ಚತಸ್ತಭಿಃ ಪ್ರಿಯಾಲೀಭಿಃ ಪಾದಪದ್ಮೋಪಸೇವಿತಾಂ .. 85..
ಅಮೂಲ್ಯರತ್ನನಿರ್ಮಾಣಭೂಷಣೋಚ್ಚೈರ್ವಿಭೂಷಿತಾಂ .
ಚಾರುಕುಂಡಲಯುಗ್ಮೇನ ಶ್ರುತಿಗಂಡಸ್ಥಲೋಜ್ವಲಾಂ .. 86..
ಸುನಾಸಾಂ ಗಜಮುಕ್ತಾರ್ಹಾಂ ಖಗೇಂದ್ರಚಂಚುನಿಂದಿತಾಂ .
ಕುಂಕುಮಾಲಕ್ಷ್ಮರೀಸ್ನಿಗ್ಧಚಂದನಚರ್ಚಿತಾಂ .. 87..
ದಧಾನಾಂ ಸುಕಪೋಲಂ ಚ ಕೋಮಲಾಂಗೀಂ ಸುಕಾಮುಕೀಂ .
ಗಜೇಂದ್ರಗಾಮಿನೀಂ ರಾಮಾಂ ಕಾಮನೀಯಾಂ ಸುಕಾಮಿನೀಂ .. 88..
ಕಾಮಾಸ್ತಜಯರೂಪಾಂ ಚ ಕಾಮಕಾಮ್ಯಾಲಯಾಂ ವರಾಂ .
ಕ್ರೀಡಾಕಮಲಮಮ್ಲಾನಂ ಪಾರಿಜಾತಪ್ರಸೂನಕಂ .. 89..

ಅಮೂಲ್ಯರತ್ನನಿರ್ಮಾಣಂ ದಧಾನಾಂ ದರ್ಪಣೋಜ್ಜ್ವಲಂ .
ನಾನಾರತ್ನವಿಚಿತ್ರಾಡ್ಯರತ್ನಸಿಂಹಾಸನಸ್ಥಿತಾಂ .. 90..
ಪದ್ಮೈಃ ಪದ್ಮಾರ್ಚಿತಂ ಪಾದಪದ್ಮಂ ಚ ಮಂಗಲಾಲಯಂ .
ಹೃತ್ಪದ್ಮೇ ಧ್ಯಾಯಮಾನಂ ಚ ಕೃಣಸ್ಯ ಪರಮಾತ್ಮನಃ .. 91..
ಕರ್ಮಣಾ ಮನಸಾ ವಾಚಾ ಸ್ವಪ್ನೇ ಜಾಗರಣೇಽಪಿ ಚ .
ತತ್ಪ್ರೀತಿಂ ಪ್ರೇಮ ಸೌಭಾಗ್ಯಂ ಸ್ಮರಂತೀಂ ನಿತ್ಯನೂತನಂ .. 92..
ಭಾವಾನುರಕ್ತಸಂಸಕ್ತಾಂ ಶುದ್ಧಭಕ್ತಾಂ ಪತಿವ್ರತಾಂ .
ಧನ್ಯಾಂ ಮಾನ್ಯಾಂ ಗೌರವರ್ಣಾಂ ಶಶ್ವದ್ವಕ್ಷಸ್ಥಲಸ್ಥಿತಾಂ .. 93..
ಪ್ರಿಯಾಸು ಪ್ರಿಯಭಕ್ತೇಷು ಸುಪ್ರಿಯಾಂ ಪ್ರಿಯವಾದಿನೀಂ .
ಕೃಷ್ಣವಾಮಾಂಗಸಂಭೂತಾಮಭೇದಾಂ ಗುಣರೂಪಯೋಃ .. 94..
ಗೋಲೋಕವಾಸಿನೀಂ ದೇವದೇವೀಂ ಸರ್ವೋಪರಿಸ್ಥಿತಾಂ .
ವೃಷಭಾನುಸುತಾಖ್ಯಾಂ ತಾಂ ಪುಣ್ಯಕ್ಷೇತ್ರೇ ಚ ಭಾರತೇ .. 95..
ಗೋಪೀಶ್ವರೀಂ ಗುಪ್ತರೂಪಾಂ ಸಿದ್ಧಿದಾಂ ಸಿದ್ಧಿರೂಪಿಣೀಂ .
ಧ್ಯಾನಾಸಾಧ್ಯಾಂ ದುರಾರಾಧ್ಯಾಂ ವಂದೇ ಸದ್ಭಕ್ತವಂದಿತಾಂ .. 96..
ಇತಿ ಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಪೂರ್ವಭಾಗೇ
ಚತುರ್ವಿಂಶಾಧಿಕಶಾಧಿಕಶತತಮಾಧ್ಯಾಯಾಂತರ್ಗತಂ ಶ್ರೀರಾಧಾ-
ಗುಣವರ್ಣನಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಉತ್ತರಭಾಗ . ಅಧ್ಯಾಯ 124/80-96..
brahmavaivartapurANa . shrIkRRiShNajanma, uttarabhAga . adhyAya 124/80-96..
Proofread by PSA Easwaran

——
Shri Radhagunavarnanam

pdf was typeset on March 29, 2025

——

Please send corrections to sanskrit@cheerful.com

